

نوعیت اختلاف

(۲)

محمد حنیف ندوی

مسئلہ تجسیم میں روافض یا امامیہ میں اختلاف رائے پایا جاتا ہے۔ اس بارے میں ان کے چھوگر وہ ہیں۔

۱۔ پہلا گروہ المشامیہ کا ہے، جو ہشام بن الملک الرافضیؒ کی طرف منسوب ہے۔ ان کا یہ عقیدہ ہے کہ ان کا معبود جسم ہے۔ جس کا آغاز بھی ہے اور انتہا بھی، اور جس میں تینوں ابعاد پائے جاتے ہیں۔ یعنی وہ طویل (دلبا، بھی ہے۔ عرض (چوڑا، بھی ہے اور عمیق (دگرا، بھی۔ اس کا طول اس کے عرض کے برابر ہے۔ اور عرض عمق کے برابر۔ اور کوئی بُعد بھی دوسرے سے زیادہ یا بڑھا ہوا نہیں۔ یہ اللہ کے لیے 'طویل' کا لفظ تو استعمال کرتے ہیں۔ مگر طول کو متعین نہیں کرتے

لے ان کا پورا نام ابو محمد ہشام بن الملک شیبانی ہے۔ کوذ کے رہنے والے ہیں۔ اپنے دور میں مشہور منظر اور علم الکلام کے ماہر رہے ہیں۔ شیعی سلفوں میں انھیں شیخ مانا جاتا ہے۔ انھوں نے متعدد کتابیں لکھی ہیں۔ جیسے: "الاقامة"، "الشیخ والغلام"، "الدلائل علی حدوث الاشیاء وغیرہ۔ ہر ایک پر جب آزمائش کے دن آئے تو یہ روپوش ہو گئے۔ اور اسی گناہی کے عالم میں ان کا انتقال ہوا۔ بڑے حاضر جواب تھے۔

کسی نے حضرت معاویہ کے بارے میں ان سے پوچھا کہ کیا یہ غزوہ بدر میں شریک ہوئے تھے۔ کہنے لگے جی ہاں۔ سمت مخالف کی طرف سے۔

بلکہ صرف یہ کہتے ہیں

طولہ مثل عرضہ اس کا طول اس کے عرض کے برابر ہے۔

جس کے معنی یہ ہیں کہ لفظ طول کو یہ اذراء مجاز استعمال کرتے ہیں، اور اس سے حقیقی معنی مراد نہیں لیتے۔

ان کا کہنا ہے کہ وہ ایک درختاں نور ہے۔ اس کا ایک اندازہ ہے۔ اور اس کا تعلق اگرچہ مکان سے ہے تاہم یہ مکانی نہیں۔ یوں سمجھیے جس طرح کہ مصحفی چاندی کا ایک ڈالا۔ گولی موتی کی طرح چاروں طرف روشنی بکھرتا ہے۔ یہ رنگ، ذائقہ اور بو سے بھی بہرہ مند ہے۔ اور اس کو چھونا بھی ممکن ہے۔ لیکن ان چیزوں کو اس سے الگ نہیں کیا جاسکتا۔ اس کا رنگ، ذائقہ اور بو، یا محسوس ہونا، ایک ہی حقیقت کے مختلف پہلو ہیں۔ وہی ایک ڈالا، رنگ بھی ہے اور ذائقہ بھی۔ یہ اس میں رنگ و ذائقہ کی تفریق روا نہیں رکھتے۔ بلکہ یہ کہتے ہیں کہ وہی ایک شی رنگ بھی ہے اور ذائقہ بھی۔

ان کے نزدیک یہ محبوب پسندے تو لا مکان میں تھا، پھر اس طرح مکان پیدا ہوا کہ اللہ تعالیٰ نے جنبش اختیار کی۔ اور اس جنبش سے مکان پیدا ہوا۔ اس کے بعد یہ اس مکان میں ہے۔ مکان سے مراد ان کی عرش ہے۔ ابوالمذہب نے اپنی کسی کتاب میں ذکر کیا ہے کہ ہشام بن الملکم نے اس سے کہا۔ اس کا رب جسم ہے جو جاتا بھی ہے اور آتا ہے۔ کبھی متحرک ہوتا ہے اور کبھی ساکن۔ ۴۹ اٹھتا بیٹھتا ہے۔ اور طویل، عریض اور عمیق بھی ہے۔ کیونکہ جس میں یہ باتیں نہ ہوں گی وہ لاش کے حدود میں داخل ہو جائے گا۔ ابوالمذہب کہتے ہیں۔ میں نے ہشام سے پوچھا، اس کا رب بڑا ہے یا یہ پہاڑ۔ اشارہ ابی قیس

یعنی محمد بن المذہب بن عبد اللہ بن کحول۔ خلاف مسلم کے لقب سے مشہور ہیں۔ بصرہ کے معتزلیوں کے امام تھے۔ بحث و مناظرہ میں بہت مہارت تھی۔ دلائل کے پیش کرنے اور الزامی جواب دینے میں ان کا مخصوص انداز تھا۔ مسعودی کی روایت کے مطابق ۲۲۴ھ میں فوت ہوئے۔ خطیب بغدادی کے نزدیک ان کا سن وفات ۲۲۶ ہے۔

کی طرف تھا۔ اس نے کہا یہ پہاڑ اس سے بڑھ جائے گا۔ یعنی یہ پہاڑ اس سے بڑا ہے۔

ابن الراوندی نے بھی ذکر کیا ہے کہ ہشام بن الملکم کہا کرتا تھا۔ اس کے رب میں اور ان اجسام میں کہ جن کو ہم دیکھتے ہیں کسی نہ کسی پہلو سے مشابہت پائی جاتی ہے۔ اگر یہ مشابہت نہ ہو تو یہ اجسام اس پر کسی طرح دلالت نہ کر سکیں۔

اس کے خلاف بھی اس سے منقول ہے۔ مثلاً وہ کہا کرتا تھا۔ خدا جسم ہے اور ابعاض بعض کی جمع یعنی حصص اسے متصف ہے۔ لیکن نہ تو یہ ابعاض اس سے مشابہت رکھتے ہیں اور نہ وہ ان ابعاض کے مشابہ ہے۔

جاہظ کی روایت ہے کہ ہشام بن الملکم نے اپنی کسی کتاب میں لکھا ہے کہ اللہ تعالیٰ کے علم سے متعلق اس کا یہ عقیدہ تھا کہ اللہ تعالیٰ تحت الثریٰ تک کی چیزوں سے آگاہ ہے۔ مگر اس طرح کہ اس سے ایک شعاع صادر ہوتی ہے جس کا تعلق ایک طرف تو اس سے ہے اور دوسری طرف وہ زمین کی گرائی تک نفوذ کیے ہوئے ہے۔ کیونکہ اگر اللہ تعالیٰ کا تعلق ماوراء سے براہ راست ملامت دیکھنے کا نہ ہو تو وہ کوئی چیز بھی نہ جان سکے۔

اس کا عقیدہ تھا کہ اللہ تعالیٰ کا ایک حصہ جس کو شعاع کہنا چاہیے ماوراء سے احتلاط پذیر ہے۔ حالانکہ اللہ تعالیٰ کے کسی حصہ کا مخلوق سے احتلاط پذیر ہونا محال ہے۔ اگر ہشام یوں کہتا کہ

لہ مشہور محمد ہے پورا نام ابو الحسن احمد بن یحییٰ بن اسحاق ہے۔ ایک سو سے زائد کتابوں کا مصنف ہے۔ "فضیوۃ المعترف" تو اس کی مشہور کتاب ہے جس کی تردید میں ابو الحسن عبدالرحیم بن محمد بن عثمان الخیاط معتزلی "الاتضارہ الرد علی الراوندی الملوذ" لکھی۔ ۲۴۵ء میں فوت ہوا۔

۱۵ عربی ادب کا گل ہر سب اور صاحب طرز لکھنے والا۔ جس نے ادب و کلام کو باہم سمودینے کی کامیاب کوشش کی۔ عمرو بن محمد معتزلی کا پرچوش حامی تھا۔ بلکہ یوں کہنا چاہیے کہ معتزلی میں اس کا خود اپنا ایک مدرسہ فکر تھا۔ ۲۵۵ء میں اس نے قریب قریب نوے برس کی عمر میں وفات پائی۔

اللہ تعالیٰ تحت انفریٹمک کی چیزوں کو بغیر کسی اتصال (چھونے) ، جبر اور قیاس کے جانتا ہے، تو اس صودت میں اس عقیدہ سے دست بردار ہو جانا کہ اللہ تعالیٰ کا محسوسات سے کوئی جسمانی رابطہ ہے۔ اور وہ صحیح بات مکتا۔

ہشام کے بارہ میں یہ بھی مذکور ہے کہ اس نے رب سے مستقل سال بھر میں کوئی پانچ رائیں قائم کیں۔ کبھی تو اس نے کہا کہ وہ بلور کی مانند ہے۔ کبھی کہا وہ چاندی کے صاف ڈلے کی طرح ہے۔ کبھی کہا کہ اس کی کوئی صورت نہیں۔ کبھی کہا کہ وہ اس کے حساب سے سات باشت کے برابر ہے۔ پھر اس نے ان سب باتوں سے رجوع اختیار کیا اور کہا وہ جسم ہے مگر دو منہ سے جسموں کی طرح نہیں۔

الوداق کا خیال ہے کہ اصحاب ہشام میں سے کسی نے اس کے سوال کے جواب میں کہا تھا کہ اللہ تعالیٰ عرش پر ہے اور اس سے ماس ہے (یعنی اسے پھوٹے ہوئے ہے)۔ اور عرش اس سے بڑھا ہوا یا نانا نہیں ہے۔

۲۔ رد افض کا دوسرا گروہ یہ سمجھتا ہے کہ ان کا رب نہ تو صورت ہے اور نہ اجسام کی طرح ہے۔ اور جب وہ اسے جسم کہتے ہیں تو اس سے ان کی مراد صرف یہ ہوتی ہے کہ وہ موجود ہے۔ یہ گروہ اللہ تعالیٰ کے لیے ایسے اجزا و ثبات کرتے ہیں جو باہم جوستہ اور ملے ہوئے ہوں اور نہ ایسے ابعاض و حصص، کا قائل ہے جو باہم ترکیب پذیر اور جزلے ہوئے ہوں۔ یہ گروہ اللہ تعالیٰ کو عرش ہی پر مستوی مانتا ہے۔ مگر ایسا استوار جو بغیر کیف اور ماسات (چھونے) کے ہے۔

۳۔ رد افض کا تیسرا گروہ یہ سمجھتا ہے کہ ان کا رب انسانی صورت سے مشابہت رکھتا ہے۔ لیکن یہ اسے جسم نہیں مانتا۔

۴۔ رد افض کا چوتھا فرقہ ۱۳۱ مشامیہ ہے جو ہشام بن سالم الجوالیقی کو مانتے والا ہے۔ ان کا خیال ہے کہ ان کا رب انسانی صورت ہی کے مشابہ ہے۔ لیکن یہ نہیں مانتے کہ اس میں گوشت اور

خون بھی ہے۔

ان کا کہنا ہے کہ وہ دوشاں اور سید نور ہے۔ جو چمک رہا ہے۔ اس کے انساں کی طرح پانچوں حواس بھی ہیں۔ چنانچہ اس کا ہاتھ پاؤں، ناک، کان، آنکھ اور منہ بھی ہے۔ یہ جس عمارت سے سنتا ہے وہ دیکھنے والے عمارت سے مختلف ہے۔ اور اسی طرح ان کے نزدیک تمام حواس متعارف ہیں، ایک دوسرے سے الگ۔

ابو عیسیٰ وراق نے بیان کیا ہے کہ ہشام بن سالم یہ سمجھتا تھا کہ اس کے رب کے سر پر سیاہ بال بھی ہیں۔ اور یہ سیاہ نور سے تعبیر ہیں۔

۵۔ رد افغن کا پانچواں گروہ یہ عقیدہ رکھتا تھا کہ رب العالمین ضیاءِ خالص اور نورِ محض ہے اور اس کی روشنی چراغ کی طرح ہے کہ جس پہلو سے بھی دیکھیے یکساں روشن ہے۔ اس کی کوئی صورت نہیں۔ نہ اس کے اعضاء ہیں، اور نہ اس کے اجزاء میں کوئی اختلاف ہی ہے۔ یہ اس بات کو نہیں مانتے کہ اللہ انسانی یا حیوانی صورت کے مشابہ ہے۔

۶۔ وہ افغن کا چھٹا فرقہ یہ عقیدہ رکھتا ہے کہ ان کا پروردگار نہ تو جسم ہے، نہ صورت ہے، نہ کسی شے سے مشابہ ہے۔ نہ متحرک ہے، نہ ساکن اور نہ تماس کسی شے کو چھونے والا۔ توحید کے بارے میں ان کی وہی رائے ہے جو معتزلہ اور خوارج کی ہے۔ مگر یہ ان میں متلاخین کی رائے ہے۔ ان کے ادراکِ تشبیہ ہی کے قائل تھے جیسا کہ ہم نے بیان کیا ہے۔

رد افغن کا عاظین عرش سے متعلق اختلاف رائے ہے۔ سوال یہ ہے کہ یہ عرش کو اٹھائے ہوئے ہیں یا باد کا تھائی کو۔

یہ لوگ وہ گروہوں میں منقسم ہیں۔

ایک گروہ 'الیونسیہ' کا ہے۔ یہ یونس بن عبدالرحمن القمی جو آل یقطین کے مولیٰ ہیں، ان

لے علی بن موسیٰ رضا اخص اور شیخی میں انھیں مسلمان فارسی سے تشبیہ دیتے تھے۔ (باقی اگلے صفحہ پر)

کے اصحاب پر مشتمل ہے۔

یہ عقیدہ رکھتے ہیں کہ حاملین عرش خدا کو بھی اٹھائے ہوئے ہیں۔ اور وہ خدا کا بار برداشت کر سکتے ہیں۔ حاملین عرش کو انھوں نے سارے سے تشبیہ دی ہے کہ اس کی ٹانگیں اگرچہ باریک ہوتی ہیں تاہم وہ اس کو اٹھائے رہتی ہیں۔

دوسرے فرقے کا کہنا ہے کہ یہ حاملین صرف عرش کو اٹھائے ہوئے ہیں۔ اللہ تعالیٰ کا معمول (ایسی چیز جو اٹھائی جائے) ہونا محال ہے۔

روافض میں اس بات میں بھی اختلاف رہتا ہے کہ اللہ تعالیٰ کو ظلم پر قادر قرار دیا جاسکتا ہے یا نہیں۔ ایک گروہ نے تو انکار کیا ہے۔ دوسرے نے جائز ٹھہرایا ہے۔

روافض کا اس بارے میں اختلاف ہے کہ آیا اللہ سبحانہ عالمِ محلی (زندہ) مسیح (سننے والا) بصیر (دیکھنے والا) اور الہ ہے یا نہیں۔ اس کے متعلق ان کے نو فرقے ہیں۔

۱۔ پہلا فرقہ ان میں 'الزراریہ' ہے جو زرارہ بن امین الرافضیؒ کے ماننے والوں سے تعبیر ہے۔ ان کا عقیدہ یہ ہے کہ اللہ تعالیٰ ہمیشہ غیر مسیح، غیر علیم اور غیر بصیر رہا۔ تاآنکہ اس نے ان چیزوں کو اپنے لیے پیدا کیا۔ ان کو 'التیمیہ' بھی کہا جاتا ہے۔ لیکن ان کا سربراہ زرارہ بن امین ہی ہے۔

۲۔ دوسرا فرقہ ان میں 'السابیہ' کا ہے۔ یہ عبدالرحمن بن سبابہ کے اصحاب پر مشتمل ہے۔ یہ ان مسائل میں توقف سے کام لیتے ہیں۔ ان کا کہنا ہے کہ اس معاملہ میں مستند رائے جو بھی ہو بہر حال جھڑپ ہی کی ہو سکتی ہے۔ یہ کسی خاص رائے کو صحیح نہیں مانتے۔

لے فانی شیعہ تہذیب علم الکلام کے ساتھ ساتھ ادب و انشاء سے بھی دلچسپی رکھتا تھا۔ 'الاستقامت' و 'الجبر' اس کی مشہور کتاب ہے۔

۳۔ ان میں کا تیسرا فرقہ یہ سمجھتا ہے کہ اللہ تعالیٰ کے بارہ میں یہ رائے رکھنا غلط ہے کہ پہلے وہ غیر قادر، غیر سمیع یا غیر بصیر تھا۔ اور پھر جب اس نے اشیا کو پیدا کیا تو ان صفات سے منصف ہوا کیونکہ جو اشیا پیدا ہونے سے پہلے موجود تھیں ان پر اشیا کا اطلاق نہیں ہوتا۔ اس لیے ہم اس کو لاشی (معدوم) پر قادر نہیں قرار دیں گے۔ اسی طرح اس کے علم کو 'لا شئی' سے متعلق نہیں ٹھہرائیں گے۔

تمام روافض یا چند لوگوں کو چھوڑ کر یہ عقیدہ رکھتے ہیں کہ اللہ تعالیٰ کسی شے کی تخلیق کا ارادہ کرتا ہے۔ اور پھر کچھ مصطلحیں رونا ہوا جاتی ہیں (لہذا وہ ارادہ ملتوی کر دیتا ہے)۔

۴۔ روافض کا چوتھا فرقہ یہ رائے رکھتا ہے کہ اللہ ہمیشہ لاجی (غیر زندہ) رہا۔ پھر حیات کی صفت سے منصف ہوا۔

۵۔ روافض کا پانچواں فرقہ اصحاب مشیطاق الطاق^۱ کہے۔ ان کا یہ عقیدہ ہے کہ اللہ تعالیٰ فی نفسہ عالم ہے جاہل نہیں۔ لیکن وہ اشیا کو اسی وقت جانتا ہے جب ان سے اس کی قدرت اور اس کا ارادہ متعرض (درپے) ہوتا ہے۔ ارادہ سے پہلے اس کا اشیا کو جانتا محال ہے۔ اس لیے نہیں کہ وہ عالم نہیں ہے۔ بلکہ اس بنا پر کہ اشیا پر اشیا کا اطلاق اسی وقت ہوتا ہے جب اللہ تعالیٰ ان کا ارادہ کرے اور ان کے درپے ہو۔ تقدیر سے ان کی مراد ارادہ ہے۔

۶۔ چھٹا فرقہ 'ہشام بن الحكم' کے ماننے والوں پر مشتمل ہے۔ ان کا کہنا ہے کہ اللہ کے بارہ میں یہ عقیدہ رکھنا کہ وہ ہمیشہ سے اشیا کو اپنی ذات سے جانتا ہے، اسکا لے لیے ہوئے ہے۔ صحیح بات یہ ہے کہ وہ اشیا کو ازل سے نہیں جانتا تھا۔ بلکہ نہ جاننے کے بعد جاننے لگا۔

^۱ لے اس کا اصل نام ابو جعفر محمد بن عثمان ہے۔ شیخ کے ہاں اس کا لقب 'مؤمن الطاق' ہے۔ طاق کوفہ کے ایک بازار کا نام ہے جہاں یہ صرافہ کا کاروبار کرتا تھا۔

اور یہ جانتا بھی علم کے ذریعہ ہے۔ علم اس کی صفت ہے۔ چونکہ تو اس کا عین ہے نہ غیر ہے۔ اور نہ اس کا بعض باخبر ہے۔ یہ جانتے ہے کہ علم کو حادث کہیں۔ یا قدیم قرار دیں۔ دونوں صورتوں میں اس کی حقیقت صفت کی رہے گی۔ اور صفت کسی طرح بھی موصوف نہیں قرار پائی۔

ہشام کا کہنا تھا کہ اگر اللہ تعالیٰ کے بارہ میں یہ عقیدہ رکھیں کہ وہ ازل سے عالم تھا۔ تو اس صورت میں معلومات کو بھی ازل ماننا پڑے گا۔ کیونکہ کوئی شخص اسی وقت عالم کہلاتا ہے جب پیسے سے کوئی معلوم موجود ہو۔ اسی طرح اس کا کہنا تھا کہ اگر یہ تسلیم کر لیا جائے کہ اللہ تعالیٰ بندوں کے افعال سے آگاہ ہے۔ تو پھر اعمال کے بارہ میں آنمایش و ابتلاء کا تصور ختم ہو جاتا ہے۔ ہشام اللہ تعالیٰ کی تمام صفات مثلاً قدرت، جہات، سمیع، بصیر اور ارادہ سے متعلق کہا کرتا تھا۔ کہ نہ یہ عین ذات ہیں۔ اور نہ غیر ذات۔

قدرت و جہات کے بارہ میں اس سے دو مختلف قول مروی ہیں۔ کچھ لوگ تو کہتے ہیں کہ وہ خدا کو ازل سے جی (زندہ) و قادر تسلیم کرتا تھا۔ اور کچھ لوگوں کو اس سے انکار ہے۔

۷۔ روافض کا ساواں فرقہ اللہ تعالیٰ کو فی نفسہ عالم نہیں مانتا تھا، جیسا کہ شیطان اطلاق

کا عقیدہ ہے۔ ان کا خیال تھا کہ اللہ تعالیٰ اس وقت تک کسی شے کو نہیں جان پاتا، جب تک کہ اس میں اپنی تاثیر کو ظاہر نہ کرے۔ تاثیر سے ان کی مراد ارادہ ہے۔ چنانچہ جب وہ کسی شے کا ارادہ کرتا ہے تو اس وقت اسے جان لیتا ہے۔ اور جب اس کا ارادہ کسی شے سے مترض یا ورپے نہیں ہوتا تو اس کو جان بھی نہیں پاتا۔ ارادہ سے ان کا مقصد یہ ہے کہ اللہ تعالیٰ حرکت کناں ہوتا ہے اس لیے جب حرکت کناں ہوتا ہے تو جان لیتا ہے۔ بصورت دیگر اس کو صفت علم سے متصف گردانا صحیح نہیں۔ ان کا یہ خیال ہے کہ وصف علم ایسی شے سے مترض نہیں ہوتا جس کا ہنوز وجود ہی نہیں ہے۔

۸۔ روافض کا آٹھواں فرقہ کہتا ہے کہ اللہ تعالیٰ کے جاننے کے معنی یہ ہیں کہ اس نے کچھ

کیا ہے۔

اگر اس سے پوچھا جائے کہ کیا اللہ ازل سے عالم بنفسہ (ذاتی حقیقت سے) رہا ہے تو اس کے جواب میں اختلاف رائے نظر آئے گا۔ کچھ لوگ تو کہیں گے کہ وہ ازل سے عالم بنفسہ نہیں رہا۔ ہاں جب اس نے علم کو حرکت دی تو جاننے لگا۔ کیونکہ وہ ازل سے تھا مگر علم کو اس نے ازل سے حرکت نہیں دی۔

ان میں کچھ لوگ کہیں گے کہ اس کی ذات ازل سے وصف علم سے متصف رہی ہے۔ اس پر اگر ان سے کہا جائے کہ کیا ازل سے وہ فاعل بھی رہا ہے تو یہ کہیں گے ہاں مگر ہم اللہ تعالیٰ کے فعل کے قدیم ہونے کے قائل نہیں۔

روافض میں کچھ لوگ یہ عقیدہ بھی رکھتے ہیں۔ کہ اللہ ہر شئی کو اس کے موجود ہونے سے پہلے جانتا ہے۔ سو اہندوں کے اعمال کے کہ ان کو وہ اسی وقت جان پاتا ہے جب یہ ہو چکے ہیں۔

۹۔ روافض کا نواں فرقہ یہ عقیدہ رکھتا ہے کہ اللہ تعالیٰ ازل سے عالم ہی زندہ اور قادر ہے۔ ان کا میلان لفظی تشبیہ کی طرف ہے۔ یہ حدوث علم کے قائل نہیں اور نہ تجسیم کو مانتے ہیں۔ اور نہ تجسیم و تشبیہ کی ان صورتوں کو تسلیم کرتے ہیں جن کا ذکر ہم نے باقی فرقوں کے ضمن میں کیا ہے۔

روافض کے ہاں یہ ادنیٰ تبدیلی ارادہ کے بارہ میں اختلاف ہے۔ یعنی اگر باری تعالیٰ کسی شئی کا ارادہ کر لیں تو ان کے لیے بنا جائز ہے یا نہیں۔ اختلاف کی یہ نوعیت تین گروہوں میں ظاہر ہوتی ہے۔

۱۔ پہلا گروہ تو کہتا ہے کہ اللہ کے لیے بدوات دارادہ کی تبدیلیاں ثابت ہیں۔ وہ چاہتا ہے کہ کسی وقت کوئی کام انجام دے، پھر وہ اس کو بدائی و بد سے انجام نہیں دے پاتا۔ اسی طرح وہ ایک شریعت کی اطاعت و پیروی کا حکم دیتا ہے۔ پھر اس پر خط تنسیخ بھیج دیتا ہے۔ کیونکہ اس پر کچھ مصلحتیں ظاہر ہوتی ہیں۔ (اور یہی بد ہے) بدایاں اشیاء میں ہے کہ جن کے بارے میں اللہ کو علم ہے کہ وہ وقوع پذیر ہونے والی ہیں۔ لیکن اس کی مخلوق میں سے کوئی بھی ان سے

آگاہ نہیں۔ لیکن اگر مخلوق میں سے کوئی آگاہ ہے تو پھر بدار جائز نہیں۔

۲۔ دوسرا گروہ عقیدہ رکھتا ہے کہ بلاء اٹھنے کے لیے ہر حال جائز ہے۔ اور اس میں کچھ حرج نہیں کہ ایک بات کے بارہ میں اسے علم ہو کہ وہ ہو کر رہے گی اور پھر وہ نہ ہو۔ چاہے اس کے بندے جانتے ہوں، اور اس کے باوجود وہ وقوع پذیر نہ ہو۔ یہ اسی طرح جائز ہے جس طرح ان امور میں جائز ہے کہ جن سے اس کے بندے آگاہ نہیں۔

۳۔ تیسرا گروہ اللہ تعالیٰ کے حق میں بدار کو جائز نہیں سمجھتا۔ یہ اس کی نفی کا قائل ہے۔

روافض قرآن کے متعلق دو رائے رکھتے ہیں۔

۱۔ پہلا فرقہ جو ہشام بن الحکم کے پیروکاروں کا ہے یہ سمجھتا ہے کہ قرآن نہ خالق ہے نہ مخلوق بعض نے اس میں ایک جملہ کا احنا ذکر کیا ہے۔ یہ وہ لوگ ہیں جو ان اقوال سے پوری طرح آگاہ ہیں جو ہشام سے مروی ہیں۔ ان کی رائے میں ہشام یوں کہا کرتا تھا کہ قرآن نہ خالق ہے نہ مخلوق ہے اور نہ ہی کسنا ممکن ہے کہ غیر مخلوق ہے۔ کیونکہ یہ صفت ہے اور صفت موصوف کا مقام حاصل نہیں کر سکتی۔

زرقان نے ہشام بن الحکم کے اس قول کو نقل کیا ہے "قرآن کی دو قسمیں ہیں۔ اگر قرآن سے متھاری مراد قرأت مسوع (جو سننے میں آتا ہے) ہے تو بلاشبہ خدا نے آواز کو پیدا کیا ہے اور اس کا تعلق اس کے رسم خط سے ہے۔ لیکن اگر قرآن سے مقصود اس کا فعل ہے تو وہ علم و حرکت کی طرح ہے جو نہ عین ذات ہے نہ غیر ذات۔

۲۔ دوسرا فرقہ یہ رائے رکھتا ہے کہ قرآن مخلوق اور حادث ہے۔ پہلے نہیں تھا پھر پیدا ہوا جیسا کہ معتزلہ اور خوارج کہتے ہیں۔ مگر ان کا تعلق متاخرین روافض سے ہے۔

روافض میں اعمال عباد کے بارہ میں اختلاف رہنا ہے۔ اس سے متعلق ان میں تین

فرقے میں۔

۱- پہلا فرقہ ان میں ہشام بن الحکم کی رائے کو مانتا ہے۔ ان کا یہ کہنا ہے بندوں کے اعمال مخلوق ہیں۔ جعفر بن حرب نے ہشام بن الحکم سے جو روایت نقل کی ہے وہ یہ ہے کہ انسان کے افعال میں ایک پہلو اختیار کا ہے۔ اور ایک پہلو اضطرار کا ہے۔ اختیار تو اس لحاظ سے ہے کہ یہ افعال کا خدادادہ واکفشاب کرتا ہے۔ اور اضطرار اس لحاظ سے ہے کہ یہ افعال اس وقت تک صادر نہیں ہو پاتے جب تک کہ ایسا سبب نہ پیدا ہو جائے جو ان افعال پر اس کو کسائے اور بد انگختہ کرے۔

۲- ان میں کا دوسرا فرقہ یہ سمجھتا تھا کہ اعمال سے متعلق نہ تو جبر صحیح ہے جیسا کہ الجہمی کہتا ہے اور نہ تفویض جس کے معنزلہ قائل ہیں۔ کیونکہ ان کے خیال کے مطابق ان کے ائمہ سے روایت اسی طرح منقول ہے۔ یہ سمر سے اس زحمت ہی میں نہیں پڑتے کہ اعمال کو مخلوق قرار دیں یا غیر مخلوق۔

۳- تیسرا گروہ یہ رائے رکھتا ہے کہ اعمال عباد غیر مخلوق ہیں۔ یہ ان لوگوں کی رائے ہے جو اعتزال و امامت کے قائل ہیں۔

روافض اللہ سبحانہ کے ارادہ سے متعلق اختلاف رائے میں مبتلا ہیں۔ اس سلسلہ میں

ان کے چار فرقے ہیں۔

۱- پہلا فرقہ ہشام بن الحکم اور ہشام الجوالیقی کے پیروکاروں کا ہے۔ ان لوگوں کی رائے میں اللہ عزوجل کا ارادہ ایک نوع کی حرکت ہے۔ اور حرکت معنی ہے جو نہ عین ذات ہے اور نہ غیر ذات ہے۔ یہ ایک صفت ہے اس سے زیادہ نہیں۔ یہ اس لیے کہ ان کے نزدیک جب اللہ ارادہ کرتا ہے تو گویا وہ ایک طرح کی حرکت اختیار کرتا ہے۔ اللہ اس حرکت و تغیر سے پاک و بلند ہے (۱)

۲- دوسرا فرقہ ابو مالک الحضرمی اور علی بن میثم[ؑ] اور ان کے ماننے والوں کا ہے۔ ان کا یہ عقیدہ ہے کہ اللہ کا ارادہ اللہ سے مختلف ہے۔ اور جیسا کہ ہشام نے کہا حرکت ہے مگر انہوں نے اس میں قدر سے اختلاف سے کام لیا ہے۔ ان کے نزدیک ارادہ حرکت ہے اور حرکت خیر ذات ہے۔ مگر اللہ اسی ارادہ کی بدولت حرکت کناں ہوتے ہیں۔

۳- تیسرا گروہ وہ ہے جو اعتزال و امامت کا قائل ہے۔

ان کے خیال میں اللہ کا ارادہ حرکت سے تغیر نہیں ہے۔ بعض نے حرکت کا اثبات کیا ہے۔ مگر یہ کہا ہے کہ وہ ارادہ کا نتیجہ نہیں۔ ان کا کہنا ہے کہ وہ اللہ کی پیدا کردہ یا مخلوق ہے مگر اس کا سبب ارادہ نہیں۔ بعض کی رائے میں اللہ کے ارادہ کے معنی صرف تخلیق شئی کے ہیں۔ اور بندوں کے اعمال کے معاملہ میں ارادہ کا مطلب یہ ہے کہ اللہ نے ان کا حکم دیا ہے ویسے ارادہ ان کے اعمال سے مختلف نئی ہے۔ یہ لوگ یہ نہیں مانتے کہ معاصی یا گناہوں کا ارتکاب اللہ کے ارادہ سے ہوتا ہے۔

۴- ان میں کا چوتھا فرقہ کتا ہے کہ ارتکاب فعل سے پہلے ہم ارادہ کے قائل نہیں ہیں۔ ہاں جب کوئی نیکی کا کام ہو چکتا ہے تو ہم کہتے ہیں کہ اللہ نے یہ چاہا۔ یا اس کا ارادہ کیا۔ اور جب کوئی برائی ظاہر ہوتی ہے تو کہنا چاہیے کہ اللہ اس سے نفرت کرتا ہے اور اچھا نہیں سمجھتا۔

روانض نے مسئلہ استطاعت میں چار مختلف مدارس فکر اختیار کیے۔

۱- پہلا فرقہ اصحاب ہشام بن الحکم کا ہے۔

۱۵ ان کا پورا نام یوں ہے۔ علی بن اسفیل بن شیب بن میثم بن یحییٰ اہمار اس کو ابن حزم نے علی بن میثم الصایونی کے نام سے پکارا ہے۔ علامہ ابن تیمیہ نے مہناج السنۃ جلد اول صفحہ ۲۲۸ میں علی بن میثم لکھا ہے۔ ممکن ہے یہ سوکنا بت کا نتیجہ ہو۔

ان کا کہنا ہے کہ استطاعت کے دائرہ اطلاق میں پانچ چیزیں داخل ہیں۔ صحت۔ تخلیہ
 سودن یعنی مانع یا رکاوٹ کی طرف سے کیسوٹی آمدت، وہ آلہ کہ جس سے کوئی کام لیا جانا
 ہے، مثلاً ہاتھ جس سے چاٹنا سید کیا جاتا ہے۔ یا نیشہ جس سے بخار لکڑی کاٹتا ہے، یا سوئی جس
 سے کپڑا سیا جاتا ہے وغیرہ۔ اور وہ سبب جو کام پر ابھارنے والا ہو۔ جب یہ پانچوں چیزیں
 جمع ہو جائیں تب کوئی فعل عمل میں آتا ہے۔ اب ان میں کچھ چیزیں ایسی ہیں جو از محاب فعل سے
 پہلے پائی جاتی ہیں۔ اور کچھ ایسی ہیں جو نہیں پائی جاتیں۔ جیسے وہ سبب جو عمل پر اکٹا یا ابھارتا
 ہے اسی وقت ظاہر ہوتا ہے جب انسان کوئی کام کرنا ہے۔

ہشام بن الحکم کے نزدیک فعل اسی وقت واقع ہوتا ہے جب کوئی سبب حادث موجود ہو
 یعنی جب یہ سبب پایا جائے۔ اور اللہ اس کو پیدا کر دے تو فعل لا محالہ عمل میں آ کر رہے
 گا۔ اس کے خیال میں موجب فعل دراصل یہ سبب ہی جو عمل پر آمادہ کرتا ہے۔ باقی چیزیں جو
 استطاعت کے ضمن میں آتی ہیں موجب کملانے کی سزا دار نہیں۔

۲- دوسرا گروہ زرارہ بن امین، عبید بن زرارہ۔ محمد بن حکیم، عبداللہ بن بکر، ہشام
 بن سالم الجولیقی، حمید بن رباح (۹)، اور شیطان الطاق پر مشتمل لوگوں کا ہے۔

ان کی رائے میں استطاعت کا فعل سے پہلے ہونا ضروری ہے۔ استطاعت سے ان کی
 مراد صحت کا درست ہونا ہے کہ جس سے ایک ایک شخص استطاعت سے بہرہ ور ہوتا ہے۔ لہذا
 ہر صحت مند انسان مستطیع ہے۔

شیطان الطاق کہا کرتا تھا کہ فعل اس وقت تک صادر نہیں ہوتا جب تک خدا نہ چاہے۔
 ہشام بن سالم سے مروی ہے کہ استطاعت جسمانی قہر ہے اور اس کا تعلق مستطیع کے جز
 سے ہے۔

روافض میں بعض نے استطاعت کی یہ تعریف بیان کی ہے کہ جس کے بغیر فعل حاصل نہ ہو
 سکے اور اس کا فعل سے پہلے ہونا ضروری ہے۔ اس کا قائل ہشام بن حرول ہے۔

۳۔ ان میں کا تیسرا گروہ ابی مالک المحضری کے پیروکاروں کا ہے۔
 ان کا خیال ہے کہ انسان اسی وقت 'منتطیع' ہوتا ہے جب وہ کوئی کام کر رہا ہو۔ اور یہ
 استطاعت جس سے یہ برہ مند ہوتا ہے اسی میں ابھرتی ہے اس کے بغیر میں نہیں۔
 زرقان نے ابی مالک المحضری سے یوں نقل کیا ہے کہ استطاعت، فعل کے اختیار و
 ترک سے پہلے ہونا ضروری ہے۔

۴۔ ان میں کے چوتھے گروہ کا خیال ہے۔ اگر انسان آلات اور عباد و جہد کی بدولت کسی
 کام پر قدرت رکھتا ہے تو قدرت و اختیار کی یہ نوعیت ایک پہلو سے ہے اور دوسرے
 پہلو کے لحاظ سے وہ مجبور یا غیر قادر ہے۔

روافض میں انسان اور حیوانات کے افعال کے بارہ میں یہ اختلاف ہے کہ ان پر لفظ
 اختیار کا اطلاق ہوتا ہے یا نہیں۔ اور یہ کہ یہ اجسام ہیں یا اجسام نہیں ہیں۔ اس سلسلہ میں
 ان کے تین فرقے ہیں۔

۱۔ ان میں پہلا فرقہ 'المشامیہ' کا ہے۔ جو ہشام بن الحکم کی طرف منسوب ہے۔
 ان کا خیال ہے کہ افعال کا تعلق فاعل کی صفات سے ہے جو نہ تو فاعل کا عین ہیں، نہ
 غیر ہیں۔ ان پر اجسام یا اشیاء کا اطلاق نہیں ہوتا۔

ہشام سے یہ بھی مروی ہے کہ افعال معانی میں جو نہ اجسام ہیں نہ اشیاء۔ یہی رائے
 اس کی صفات اجسام سے متعلق ہے۔ چنانچہ حرکت، سکون، ارادہ، کراہت، کلام، اطاعت
 معصیت، کھڑا ایمان سب کو یہ معانی ہی سمجھتا ہے۔ البتہ رنگ، مزہ اور بو اس کی رائے میں
 اجسام ہیں۔ وہ یہ بھی سمجھتا تھا کہ کسی فنسے کا جو رنگ ہے وہی اس کا مزہ اور بو بھی ہے۔
 زرقان نے اس سے یہ قول نقل کیا ہے کہ حرکت فعل ہے مگر سکون فعل نہیں ہے۔

۲۔ ان میں کا دوسرا گروہ یہ خیال کرتا ہے کہ بندوں کی حرکات سکناات اور افعال

اشیاء کے دائرہ میں داخل ہیں۔ اور اجسام نہیں۔ اور اشیاء ساری کی ساری اجسام ہیں اور بندوں کے افعال بھی اجسام ہیں۔ یہ 'الجو البقیہ' اور شیطان الطاق کا قول ہے۔

۳- ان میں کا تفسیر اگر وہ امامت و اعتزال کا قائل ہے۔ ان کا اس بارے میں وہی مسلک ہے جو معتزلہ کا ہے۔ اور ان میں اختلاف کی بھی وہی نوعیت کا رہنا ہے جو معتزلہ میں ہے۔

چنانچہ کچھ لوگ ان میں یہ کہتے ہیں کہ انسان و حیوان کے افعال اعراض ہیں۔ یہی رائے ان کی رنگ، مزہ، بو، آواز اور تمام صفات اجسام کے متعلق ہے۔

اس سلسلہ میں معتزلہ میں جو اختلاف ہے اس کا ذکر ہم عنقریب ان کے عقائد کے سلسلہ میں کریں گے۔ یہاں ہم نے اس کا تذکرہ اسی مناسبت سے نہیں کیا کہ یہاں شیعہ کے تصورات کا بیان ہے دوسروں کا نہیں۔

روافض کا اس مسئلہ میں اختلاف ہے کہ انسان کے فعل سے جو چیزیں رد عمل کے طور پر پیدا ہو جاتی ہیں آیا ان کو اسی کا فعل قرار دینا چاہیے یا نہیں؟ اور کیا فاعل اپنے سوا کسی دوسری شے میں بھی فعل و تاثر پیدا کر سکتا ہے یا فعل و تاثر کو اس کی طرف منسوب کرنا چاہیے۔ ان میں کا پہلے فرقہ کا عقیدہ یہ ہے کہ فاعل کا فعل اسی کی ذات سے تعلق رکھتا ہے دوسری شے سے نہیں۔ اور وہ جو کچھ کرتا ہے اس کا تعلق اس کے نفس سے۔ یہ انسان کو ان چیزوں کا فاعل نہیں ٹھہراتے جو اس کے فعل سے بطور رد عمل کے پیدا ہوتی یا ابھرتی ہیں۔ مثلاً کرب و الم جو ضرب کا نتیجہ ہے۔ یا لذت جو کھانے سے حاصل ہوتی ہے۔ اور تمام مقولہ ذات و خود بخود رد عمل کے طور پر پیدا ہونے والی چیزیں۔

۲- ان میں کا دوسرا فرقہ اعتزال کا قائل ہے۔ اور علی بن طالب کو منصوص امام مانتا ہے۔ ان کا خیال ہے کہ فاعل صرف اس فعل کا ذمہ دار نہیں جن کو وہ براہِ راست انجام دیتا ہے،

بلکہ جو فعل اس کی ذات کے علاوہ ہے مگر اس کے فعل کا نتیجہ ہے وہ بھی اسی کا فعل ہے جیسے
 مثلاً ام و کب جو ضرب کا نتیجہ ہے۔ یا وہ آواز جو پیچر کے دو ٹکڑوں کے باہم ٹکرانے سے
 پیدا ہوتی ہے۔ یا کان سے تیر جلانے میں تیر کا جو چل نکلنا ہے۔ یہ سب افعال اسی کے ہوں
 گے جس کے فعل سے یہ بطور رد عمل کے خود بخود پیدا ہوئے ہیں۔

روافض کا اس بارے میں اختلاف ہے کہ جو لوگ مرچکے ہیں قیامت سے پہلے دنیا
 میں آئیں گے یا نہیں۔ اس سے متعلق ان کے دو گروہ ہیں۔

۱۔ ان میں پہلا گروہ وہ لوگ ہیں جو اس بات کا قائل ہے کہ تمام وہ لوگ جو مرچکے ہیں یوم حساب
 سے پہلے دنیا میں آئیں گے۔ یہ ان میں اکثریت کا عقیدہ ہے۔ ان کا یہ خیال ہے کہ جو
 جو کچھ نبی اسرائیل میں ہوا وہ اس امت میں ہو کر رہے گا۔ اور چونکہ اللہ تعالیٰ نے نبی
 اسرائیل میں سے ایک گروہ کو مرنے کے بعد زندگی بخش دی تھی لہذا وہ اس امت میں
 مرنے والوں کو بھی زندگی سے بہرہ مند کر کے دنیا میں قیامت سے پہلے پہلے بھیجے گا۔

۲۔ ان میں کا دوسرا گروہ جو غلو پسند ہے قیامت اور آخرت کا منکر ہے۔ ان کا کہنا
 ہے کہ نہ قیامت ہے نہ آخرت۔ بلکہ رو میں ہیں جو ادل بدل کے آتی رہیں گی۔ جس نے
 اچھے کام کیے ہیں ان کو یہ صلہ دیا جائے گا کہ اس کی روح ایسے قالب میں ڈھالی جائے
 گی جو ضرور عالم سے محفوظ رہے۔ اور جو برائی کا ارتکاب کرتا ہے اس کو یہ سزا ملے گی کہ
 اس کی روح جسم کے ایسے سانچے میں ڈھالی جائے گی جو ضرور عالم سے دوچار ہوتا رہے
 اس کے سوا قیامت و آخرت کا اور کوئی مفہوم نہیں۔ اور دنیا کا یہ سلسلہ اسی طرح
 تاابد جاری رہے گا۔

روافض کا قرآن کے بارہ میں اختلاف اس نوعیت کا ہے کہ آیا اس میں کچھ پڑھایا

گھٹایا گیا ہے اس مسئلہ میں ان کے تین گروہ ہیں۔

۱۔ پہلا گروہ یہ سمجھتا ہے کہ قرآن میں کچھ کم تو ہوا ہے مگر اضافہ نہیں ہوا۔ یہ ناجائز ہے۔ اسی طرح یہ بھی ناجائز ہے کہ اس میں کوئی تبدیلی رونما ہوئی ہو۔ اس کا بیشتر حصہ البتہ ضائع ہوا ہے۔ مگر امام کے حائرہ علم میں وہ سب داخل ہے۔

۲۔ تیسرا گروہ وہ اعتزالی و امامت کا قائل ہے۔ ان کی رائے میں قرآن جون کالوں سے اس میں نہ کچھ گھٹا ہے نہ بڑھا ہے۔ اور یہ اسی حال و انداز پر ہے کہ جس پر اللہ نے اپنے نبی پر اتارا اور نازل کیا۔ نہ اس میں تغیر ہوا ہے، نہ یہ بدلا ہے اور نہ اس میں کوئی حصہ ضائع ہوا ہے۔

دوافض کا ائمہ سے متعلق اختلاف یہ ہے کہ کیا ان کا انبیاء سے افضل ہونا جائز ہے یا نہیں۔ اس بارہ میں تین گروہ ہیں۔

۱۔ ان میں کا پہلا گروہ یہ عقیدہ رکھتا ہے کہ ائمہ کبھی بھی انبیاء سے افضل نہیں ہوتے بلکہ انبیاء کو ان پر فضیلت حاصل ہے۔ ہاں ان میں کے بعض نے یہ البتہ کہا ہے کہ ائمہ فرشتوں کے بہتر ہیں۔

۲۔ دوسرے گروہ کا یہ خیال ہے کہ ائمہ انبیاء اور فرشتوں دونوں سے افضل ہیں۔ اور کوئی بھی اللہ سے افضل نہیں ہو سکتا۔ اس عقیدہ کو ماتے والے کئی گروہ ہیں۔

۳۔ ان میں کا تیسرا گروہ اعتزال و امامت کا ماننے والا ہے۔ ان کی یہ رائے ہے کہ فرشتے اور انبیاء و ائمہ سے افضل ہیں۔ اور یہ کہنا جائز نہیں ہے کہ ائمہ انبیاء و ملائکہ پر فضیلت رکھتے ہیں۔

دوافض میں رسول سے متعلق اختلاف رائے ہے جو یہ ہے کہ آیا اس کے لیے گناہ کا ارتکاب جائز ہے یا نہیں۔ اس بارے میں ان کے دو گروہ ہیں۔

۱۔ ان میں پہلا گروہ تو یہ رائے رکھتا ہے کہ آنحضرتؐ گناہ کا ارتکاب کر سکے ہیں چنانچہ غزوہ بدر میں آپؐ نے فدیہ لینے کے معاملہ میں غلطی کی لیکن ائمہ کے لیے گناہ کا ارتکاب جائز نہیں اس کی وجہ یہ ہے کہ آنحضرتؐ اگر لغزش و معصیت کا ارتکاب کرتے تو وہی کے ذریعہ ان کو آگاہ کر دیا جاتا۔ لیکن ائمہ کو یہ موقع حاصل نہیں۔ اس لیے کہ نہ تو ان کی طرف وحی آتی ہے اور نہ ان پر فرشتے ہی نازل ہوتے ہیں۔ اس بنا پر ان سے نہ تو بھول چوک کا ارتکاب جائز ہے۔ اور نہ یہ ممکن ہے کہ یہ غلطی کریں۔ اگرچہ رسول کے لیے صلوٰۃ و نماز کا امکان ہے۔ اس عقیدہ کا قائل ہشام بن الحکم ہے۔

۲۔ ان میں کا دوسرا گروہ اس خیال کا حامل ہے کہ نہ تو رسول اللہ صلی اللہ علیہ وسلم کے لیے جائز ہے کہ وہ اللہ کی نافرمانی کریں۔ اور نہ ائمہ کے لیے کیونکہ دونوں کی حیثیت ان دلائل و براہین کی ہے جو اللہ کی طرف سے ہیں۔ یہ لغزش سے مبرا اور معصوم ہیں۔ اور اگر ان کے لیے بھی صلوٰۃ و نماز کو جائز مان لیا جائے۔ اور یہ تسلیم کر لیا جائے کہ یہ گناہوں کا ارتکاب کر سکتے ہیں۔ تو پھر یہ اور ان کے ماننے والے ارتکاب معصیت کے معاملہ میں برابر ہو گئے۔ اور ان صورت میں ماننے والوں کو اس کی ضرورت ہی نہیں رہتی کہ ائمہ کے محتج ہوں جب کہ یہ سب کے سب معصیت کے مرتکب ہو سکتے ہوں۔

دو افضل کا ائمہ کے بارہ میں اختلاف ہے کہ آیا ان سے ناواقف رہنا جائز ہے اور آیا ان کو صرف جان لینا ہی ضروری ہے۔ یا جان لینے کے ساتھ ان شرعی حکموں کو ماننا بھی ضروری ہے جن کو آنحضرتؐ لائے ہیں۔ اس مسئلہ میں ان کے چار فرقے ہیں۔

۱۔ ان میں پہلے فرقے کی رائے یہ ہے کہ ائمہ کو پہچانا واجب ہے۔ اسی طرح ان شرعی حکموں کو ماننا بھی واجب ہے جن کو آنحضرتؐ لائے ہیں اور جس شخص نے ائمہ کو نہ پہچانا۔ وہ جاہلیت کی موت۔

- ۱ -

۲۔ ان میں دوسرے فرقے کے خیال میں ائمہ کو پہچانا تو چاہیے۔ لیکن پہچان لینے کے بعد فریقین

کسی شخص پر کوئی مزید زہن عالم نہیں کرتی۔ اور نہ اس کو ضروری ہی قرار دیتی ہے۔ البتہ لوگوں کو چاہیے کہ ائمہ کو پچھائیں۔ لیکن جب پہچان لیں۔ تو اس سے زیادہ اور کوئی شئی ان پر لازم نہیں۔

۳۔ ان میں کا تیسرا فرقہ 'البعثوریہ' کا ہے۔ ان کی رائے میں ائمہ سے ناواقف رہنا جائز ہے۔ یہ ائمہ پر نہ ایمان رکھنا ضروری سمجھتے ہیں۔ اور نہ انھیں ضروری خیال کرتے ہیں۔

۴۔ ان میں کا چوتھا فرقہ معتزلہ کی طرح قدر کا قائل ہے۔ یہ معرفت ائمہ کو ضروری خیال کرتا ہے۔ اور اس بارے میں 'البعثوریہ' سے اختلاف رکھتا ہے کہ معرفت ائمہ ضروری نہیں۔ یہ لوگ دین کے معاملہ میں حضورت اور ہجرت کے کو جائز نہیں سمجھتے۔ یہی حال 'البعثوریہ' کا ہے۔ وہ بھی جھگڑے اور حضورت کو جائز نہیں خیال کرتے۔

ردافض اس مسئلہ میں اختلاف رائے رکھتے ہیں۔ کہ امام ہر شئی کو جانتا ہے یا نہیں۔ اس ضمن میں ان کے دو گروہ ہیں۔

۱۔ ان میں کا پہلا گروہ یہ سمجھتا ہے کہ امام ہر شئی کو جانتا ہے جو کچھ ہو چکا ہے اس کو بھی اور جو آئندہ ظہور میں آنے والا ہے اس کو بھی۔ اور اس کے دائرہ علم سے دین و دنیا کی کوئی بات باہر نہیں۔ یہ لوگ آنحضرت کے بارہ میں یہ عقیدہ رکھتے ہیں۔ کہ آپ کتاب تھے اور لکھنا جانتے تھے اور تمام لغات سے آشنا تھے۔

۲۔ ان میں کا دوسرا گروہ یہ رائے رکھتا ہے کہ امام احکام و شریعت کے تمام امور تو جانتا ہے لیکن ہر شئی کا احاطہ نہیں کرتا۔ اس لیے کہ وہ فترت لیت کا قیم دگران اور حافظ ہے۔ نیز ان امور کا محافظ ہے جن میں لوگ اس کے محتاج ہیں۔ اور جن باتوں میں اس کی احتیاج محسوس نہیں ہوتی۔ ہو سکتا ہے کہ امام ان کو نہ جانتا ہو۔

ردافض کا اس مسئلہ میں اختلاف ہے کہ ائمہ سے معجزات اور نشانیوں کا ظہور ہو سکتا ہے یا نہیں

اس سلسلہ میں ان کے چار فرقے ہیں۔

۱۔ ان میں پہلا فرقہ یہ سمجھتا ہے کہ ان سے معجزات اور نشانیوں کا اس طرح ظہور ہوتا ہے جس طرح کہ انبیاء سے ہوتا ہے۔ کیونکہ یہ حجتِ دو دلیلِ اسحق ہیں جیسا کہ انبیاءِ حجتِ اسحق ہیں۔ ہاں ان پر فرشتے نازل نہیں ہوتے

۲۔ ان میں کا دوسرا فرقہ کہتا ہے کہ ان سے معجزات اور نشانیاں ظاہر ہوتی ہیں اور فرشتے نازل ہو کر وحی بھی لاتے ہیں۔ لیکن ان کو اس بات کا حق نہیں پہنچتا کہ شریعت کو منسوخ کریں یا اس میں کوئی تغیر و تبدل روارکھیں۔

۳۔ ان میں کا تیسرا فرقہ کا خیال ہے کہ ان سے معجزات اور نشانیاں ظاہر ہوتی ہیں اور فرشتے بھی وحی کے ساتھ نازل ہوتے ہیں۔ اور ان کو اس کا حق بھی پہنچتا ہے کہ شریعت کو منسوخ قرار دیں یا اس میں تغیر و تبدل کریں۔

۴۔ ان میں کے چوتھے فرقے کی رائے میں معجزات اور نشانیوں کا ظاہر ہونا انبیاء کے ساتھ خاص ہے۔ اسی طرح وحی کے ساتھ ملائکہ کا نزول بھی انبیاء ہی کا حصہ ہے۔ اور یہ جائز نہیں ہے کہ اللہ تعالیٰ ہماری شریعت کو ان کی زبان سے منسوخ قرار دے دے۔ یہ تو انبیاء کی شریعتوں کے محافظ و نگراں ہیں۔

روافضِ نظر و قیاس کے بارہ میں مختلف آراء کے حامل ہیں۔ اس باب میں ان کے اٹھ مذاہب

فکر ہیں لے

۱۔ یہ بحث دراصل غنوصیت اور محی تعوف کے اثرات سے پیدا ہوئی۔ سوال زیر غور یہ تھا کہ آیا نبوت نے جن عبادت و معارف کو ختم دیا ہے۔ جیسے توحید، اخوت، مساخشی و اقتصاد کی نظام عمل کی تعین، عبادات اور اجتماعی زندگی کا ایک مخصوص نقشہ، کیا نبوت کی منت پذیر کی سے بے نیاز ہو کر صرف مجاہدہ، دریاہنت سے ان تک رسائی حاصل کرنا ممکن ہے؟ وہ انفس نے اس بحث میں اسی سوال کا جواب دینے کی کوشش کی ہے۔

۱۔ ان میں پہلا مدرسہ فکر جمہور کی رائے کا ترجمان ہے۔ ان کا کہنا ہے کہ علوم و معارف تمام تر اضطرار کا نتیجہ ہیں۔ اور تمام مخلوق جبر کے سانچوں میں ڈھلی ہوئی ہے۔ اور نظر و قیاس کے پیمانے علم تک پہنچانے والے نہیں۔ اور نہ تعبیرات (وہ مسائل جن میں صرف نصوص ہی کا سکہ چلتا ہے) کے سلسلہ میں کوئی رہنمائی کرنے والے ہیں۔

۲۔ ان میں کا دوسرا گردہ شیطان انطالق کے ماننے والوں کا ہے۔ اس کا یہ عقیدہ ہے کہ بلاشبہ علوم و معارف تمام تر اضطرار ہی ہیں۔ اور یہ جانتے ہیں کہ اللہ تعالیٰ بعض لوگوں کو ان کے حل و کشود سے روک دے۔ اور جب اللہ تعالیٰ بعض کو روک دے تو جانتے ہیں کہ بعض اشخاص کو ان سے بہرہ ور کرے۔ اس صورت میں روک دینے کے باوجود ان کو مکلف ٹھہرایا ہے کہ ان کی حقانیت کا اقرار کریں۔

۳۔ ان میں کا تیسرا گردہ ابی مالک الجھڑی کا ہے۔ ان کا کہنا ہے کہ معارف تمام کے تمام اضطرار ہی ہیں اور یہ جانتے ہیں کہ اللہ تعالیٰ بعض لوگوں پر ان کے اولاد کے وہ وارثے بند کر دے۔ اور جب اللہ نے بعض پر ان کے حل و کشود کے دروازوں کو بند کر دیا۔ اور بعض پر کھول دیا۔ تو ان کو مکلف ٹھہرایا کہ ممانعت کے باوجود ان معارف کی حقانیت کا اعتراف کریں۔